

अधिकतम 41.0 डिग्री
न्यूनतम 22.2 डिग्री

रोहतक, सोमवार, 6 मई 2024

हरिभूमि जीटी रोड मूवि

वाल्मीकि
आश्रम में
आयोजित होगा
विशाल संत
सम्मेलन12
प्रोजेक्ट
इवनिंग
क्लासेज के 12
बच्चों ने ...

खबर संक्षेप

चोरी के मामले में आरोपी गिरफ्तार

अंबाला। थाना महेशनगर क्षेत्र में दर्ज चोरी के मामले में पुलिस ने आरोपी सत्यानारायण को गिरफ्तार किया है। शिवप्रताप नगर के विजय कुमार ने 4 मई 2024 को शिकायत दर्ज करवाई थी कि आरोपी ने उसकी एक्टिवा की डिग्री से चार लाख रुपये चोरी कर लिए हैं। पुलिस ने मामला दर्ज कर आरोपी को काबू किया।

नकदी छीनने वाले आरोपी गिरफ्तार

अंबाला। थाना पडाव में दर्ज स्नेचिंग व योजनाबद्ध तरीके से डरा धमका कर नकदी लेने के मामले में सीआईए-2 ने आरोपी राजेंद्र उर्फ धीरज व मोहित को गिरफ्तार किया है। परिवारी रजत ने 27 अप्रैल 2024 को शिकायत दर्ज करवाई थी कि महाराजा ढाबा के सामने से आरोपियों ने उसका पर्स, मोबाइल, नकद राशि छीनने व योजनाबद्ध तरीके से डराधमका कर एक बड़ी रकम यूपीआई ट्रांजेक्शन करवाने का अपराधिक कार्य किया है। इस शिकायत पर पुलिस ने मामला दर्ज किया था।

सभी शिकायतों का हुआ निपटान

अंबाला। जिला निर्वाचन अधिकारी डॉ. शालीने ने बताया कि भारत निर्वाचन आयोग द्वारा सी-विजल ऐप बनाई गई है। इस ऐप के माध्यम से कहीं पर यदि आदर्श आचार संहिता की उल्लंघना होती है तो 100 मिनट के अंदर सम्बन्धित शिकायत का निपटान किया जाता है। जिला अंबाला में सी-विजल ऐप पर अब तक 598 शिकायतें प्राप्त हुईं, सभी शिकायतों का निपटान कर दिया गया है।

चोरी के आरोपी को पुलिस ने किया काबू

पानीपत। सीआईए टू पुलिस की टीम घर में चोरी करने के आरोपी रिहान निवासी शालीनी यूपी को जेल से प्रोडक्शन वारंट पर लेकर आई। आरोपी आर्म्स एक्ट के अन्य मामले में जेल में बंद था। सीआईए टू प्रभारी सब इंस्पेक्टर सौरभ ने बताया कि चोरी की वारदात बारे थाना चांदनी बाग में सिद्धांत निवासी सेक्टर 12 को शिकायत पर अभियोग दर्ज है।

हिमाचल एक्सप्रेस में महिला का बैग चोरी

पानीपत। पानीपत रेलवे स्टेशन पर हिमाचल एक्सप्रेस में ऊना से दिल्ली तक सफर कर रही महिला का पर्स चोरी कर लिया गया। जीआरपी थाना पानीपत को दी शिकायत में बंदना राणा निवासी प्रीतमपुरा, दिल्ली ने बताया कि चोरी हुए बैग में बैग में दो मोबाइल फोन, पैन कार्ड, ड्राइविंग लाइसेंस, कैश, घर की चाबियां आदि थी।

चोरी कर रहा नौकर गिरफ्तार

पानीपत। पानीपत की जाटल रोड पर स्थित मदन डेयरी पर काम करने वाला नौकर सात माह से दुकान के गल्ले से नगदी चोरी कर रहा था। शक होने पर दुकानदार आदित्य निवासी गोता कालोनी ने दुकान में सीसीटीवी कैमरे लगावाए। जिसमें नौकर अमरीश चोरी करते हुए दिखा रहा है।

मुहूर्त

वैशाख मास के शुक्ल पक्ष की तृतीया तिथि को हिंदू धर्म में बहुत शुभ माना गया

अक्षय तृतीया और भगवान परशुराम जयंती पर बन रहे हैं पांच दुर्लभ संयोग

हरिभूमि न्यूज ▶▶▶ कुरुक्षेत्र

इस साल अक्षय तृतीया के दिन कई शुभ संयोग बन रहे हैं। इस दौरान पूजा करने, शुभ कार्य शुरू करने और नयी वस्तुएं खरीदने से आपको लाभ मिल सकता है। गायत्री ज्योतिष अनुसंधान केंद्र कुरुक्षेत्र के संचालक डॉ रामराज कौशिक ने बताया कि वैशाख मास के शुक्ल पक्ष की तृतीया तिथि को हिंदू धर्म में बहुत शुभ माना गया है। इस तिथि को ही अक्षय तृतीया के नाम से भी पुकारा जाता है। माना जाता है कि इस दिन कोई भी शुभ कार्य करने के लिए मुहूर्त देखने की आवश्यकता



डॉ रामराज कौशिक।

अक्षय तृतीया के दिन कोई भी शुभ कार्य करने के लिए मुहूर्त देखने की आवश्यकता नहीं होती।

नहीं होती। यही वजह है कि हिंदू धर्म में मान्यता रखने वाले लोग इस दिन ग्रह-प्रवेश, शादी, सगाई जैसे काम करते हैं। इसी दिन भगवान विष्णु के छठे अवतार भगवान परशुराम का जन्म उत्सव भी है ऐसे में अगर इस शुभ तिथि के दिन कुछ शुभ संयोग

भी बन जाएं तो इसे सोने पर सुहाग ही कहा जाएगा। साल 2024 में कुछ ऐसा ही होने वाला है इस बार अक्षय तृतीया के दिन कुछ शुभ संयोग भी बनने जा रहे हैं।
इन शुभ संयोगों में गनाई जाएगी अक्षय तृतीया
अक्षय तृतीया के दिन शुक्रवार है और साथ ही सुकर्म योग भी इस दिन रहेगा। सुकर्म योग का आरंभ दोपहर 12 बजकर 7 मिनट से होगा और अगले दिन लगभग 10 बजे तक यह योग बना रहेगा। इस योग में खरीदारी करना बेहद शुभ माना जाता है। इसके साथ ही इस दिन

रोहिणी नक्षत्र सुबह 10 बजकर 48 मिनट तक रहेगा, इस नक्षत्र के स्वामी भौतिक सुखों के दाता शुक्र ग्रह हैं इसलिए रोहिणी नक्षत्र में किसी भी तरह का कार्य शुरू करना आपके लिए शुभ फलदायक रह सकता है।
इसके बाद पूरे दिन भर मृगशिरा नक्षत्र रहेगा इस नक्षत्र को भी ज्योतिष में शुभ माना गया है। इसके साथ ही तैलित और गर करण का निर्माण भी इस दिन होगा। इसलिए अक्षय तृतीया को बेहद खास माना जा रहा है। इस दिन पांच दुर्लभ योग बन रहे हैं गजकेशरी योग, शश योग, मालव्य योग, धन योग, सुकर्म योग जिनको बहुत अद्भुत फल देने वाला माना गया है।

चार दिवसीय युवा महोत्सव का हुआ समापन

हरिभूमि न्यूज ▶▶▶ कुरुक्षेत्र

कुरुक्षेत्र विश्वविद्यालय के युवा एवं संस्कृति कार्यक्रम विभाग द्वारा आयोजित चार दिवसीय युवा महोत्सव का रविवार को विधिवत रूप से समापन हुआ। कार्यक्रम के मुख्य अतिथि कुरुक्षेत्र विश्वविद्यालय के कुलपति ने सभी चित्रकारों को सम्मानित किया और प्रदर्शनी का अवलोकन किया। सभी कला साधकों को समृति चिन्ह देकर उन्हें सम्मानित किया। युवा एवं संस्कृति कार्यक्रम विभाग के निदेशक प्रोफेसर महासिंह पूनिया ने



कार्यक्रम के मुख्य अतिथि कुरुक्षेत्र विश्वविद्यालय के कुलपति प्रोफेसर सोमनाथ सवदेवा प्रदर्शनी का अवलोकन करते हुए। फोटो: हरिभूमि

जानकारी देते हुए बताया कि सभी कलाकार जो भारतवर्ष के कोने-कोने से कुरुक्षेत्र विश्वविद्यालय में पहुंचे उन्होंने अपनी बेहतरीन कलाकृतियां दिखाईं और सभी पेंटिंग प्रदर्शनी का हिस्सा बनीं इस कला उत्सव के माध्यम से सभी ललित कला विभाग के विद्यार्थियों ने

बारीकी से कला के गुर सीखने का प्रयास किया। युवा एवं सांस्कृतिक विभाग के उपनिदेशक डॉ गुरचरण सिंह व कला उत्सव के प्रोजेक्ट कोऑर्डिनेटर ने जानकारी देते हुए बताया कि इस उत्सव का मुख्य उद्देश्य भारतीय को संस्कृति को एक मंच पर लाना है।

गर्मी ने दिखाए अपने तेवर, लोग होने लगे पसीने से तरबतर

हरिभूमि न्यूज.यमुनानगर

जिले में पिछले दो दिन से लू चलने और मौसम में गर्मी की तपिश बढ़ने से लोग हलकान हो गए हैं। गर्मी से राहत

पाने के लिए लोग खासकर युवा वर्ग दोपहर के समय नहाने के लिए नहरों व नदियों का रुख करने लगे हैं। वहीं, किसान व मजदूर पेड़ों की छांव का सहारा लेकर गर्मी से राहत पाने का प्रयास कर रहे हैं।

जबकि दुकानों व प्रतिष्ठानों में एसी और कूलर चलने से बिजली की खपत बढ़ने लगी है। वहीं, रविवार को गर्मी की तपिश बढ़ने से जिले का अधिकतम तापमान बढ़कर 39 डिग्री पहुंच गया।



यमुनानगर में रविवार को मौसम में गर्मी की तपिश से बचने के लिए पश्चिमी नहर में नहाते हुए लोग।

सूर्य के निकलते मौसम में बढ़ने लगी तपिश

रविवार को सुबह नौ बजे के बाद ही गर्मी की तपिश बढ़ने लगी और लू चलने लगी। जैसे-जैसे दिन चढ़ता

गया मौसम में गर्मी की तपिश और ज्यादा बढ़ गई। जिससे लोग गर्मी की तपिश से बचने के लिए पेड़ों की छांव या फिर घरों में रहने को मजबूर हो गए। दोपहर के वक्त कुछ युवाओं ने अपने

ठंडे पेय पदार्थों की डिमांड बढ़ी

गर्मी के कारण ठंडे पेय पदार्थों बेचने वालों की बल्ले बल्ले हो गई है। मिल्क बादम बेचने वाले राम कुमार ने बताया कि पिछले दो दिन से सेल में एकदम बढ़ोतरी हुई है। वहीं आईसक्रीम की भी खूब डिमांड बढ़ गई है। जबकि ठण्डे का रस व बेल का रस पीने को भी लोगों की रेहडियों पर भीड़ बढ़ रही है।

बढ़ा तापमान

रविवार को जिले का अधिकतम तापमान 39 डिग्री सेल्सियस व न्यूनतम 24 डिग्री सेल्सियस रहा। मौसम विशेषज्ञों की मानें तो अगले दिनों में तापमान में और बढ़ोतरी होने की संभावना है।

नजदीक नहर व तालाबों का रुख किया और घंटों स्नान करके गर्मी से राहत पाने का प्रयास किया।

गर्मी के अधिक तापमान से बेल वाली सब्जियां होती हैं प्रभावित

कुरुक्षेत्र। आजकल गर्मी के तेवर तीखे होने लगे हैं तो आम जनजीवन जहां प्रभावित हो रहा है। वहीं बेल वाली सब्जियों के उत्पादन पर भी असर पड़ा है। मौसम विशेषज्ञों के अनुसार रविवार को कुरुक्षेत्र तथा आसपास के क्षेत्रों का अधिकतम तापमान 40 डिग्री के पार रहा।



तमान बढ़ने से लोगों के स्वास्थ्य के साथ सब्जी की फसलें भी खराब होने की आशंका हो गई है। कृषि वैज्ञानिक डा. सी. बी. सिंह के अनुसार मौसम विभाग ने मौसम के तेवर परिवर्तनशील रहने की संभावना बताई है। मौसम की वर्तमान स्थिति को देखते हुए करेला, तोरी, घोया बेल पर भी काफी प्रभाव पड़ा है और फूल खराब हो रहे हैं। डा. सिंह के अनुसार गर्मी के मौसम में सब्जियां एवं फल महत्वपूर्ण होते हैं। किसानों को भी सब्जियों की फसल के लिए काफी मेहनत करनी पड़ती है। सब्जी उत्पादक महेंद्र, बीर सिंह व गुलाब इत्यादि किसानों का कहना है कि ज्यादा गर्मी की वजह से उन्हें काफी नुकसान की आशंका रहती है। किसानों ने बताया कि उन्होंने खेत में करेला, घोया, तोरी और मिर्च की सब्जी लगाई हुई है। तेज गर्मी से बेल पर के फूल सूख सकते हैं। जिससे उत्पादन घटता है।

प्रतिबंधित दवाई के कैप्सूलों के जखीरे के साथ युवक गिरफ्तार

हरिभूमि न्यूज ▶▶▶ यमुनानगर

जिला पुलिस की एंटी नारकोटिक सेल की टीम ने गांव सरावां के पास से एक युवक को गिरफ्तार कर उससे 480 अवैध नशीले कैप्सूल बरामद किए हैं।

सेल के इंचार्ज रविकांत ने बताया कि उनकी टीम को सूचना मिली कि एक व्यक्ति बाइक पर सवार होकर दोसडका चौक सरावां से निकलेगा। गुप्त सूचना के आधार पर सब इंस्पेक्टर राजकुमार, सतीश, एएसआई ऋषिपाल, जसबीर सिंह हेप्पी, बीरबल, रजिंद्र की टीम का गठन किया। टीम ने मौके पर जाकर नाकाबंदी कर वाहनों की जांच शुरू



यमुनानगर की एंटी नारकोटिक सेल की टीम द्वारा पकड़ा गया आरोपी युवक।

कर दी। कुछ देर बाद उन्हें एक युवक बाइक पर आता दिखाई दिया। पुलिस ने युवक को हिरासत में लेकर मौके पर ड्यूटी मजिस्ट्रेट सरस्वती नगर के नायब तहसीलदार सुभाष को बुलाया गया। जिसके सामने टीम ने बाइक सवार की तलाशी ली तो उसके पास से प्रतिबंधित दवाई ट्रामाडोल के 480 कैप्सूल बरामद हुए। आरोपी की

पहचान सरावां निवासी रवि के नाम से हुई। पुलिस ने आरोपी के खिलाफ केस दर्ज कर उसे कोर्ट में पेश किया। जहां से उसे तीन दिन के रिमांड पर लिया गया है। इंचार्ज रवि कांत ने बताया कि पकड़ा गया आरोपी आसपास के ढाबों पर नशीले कैप्सूल बेचने का काम करता है। आरोपी कार्यक्रमों में तंद्रू का काम करता है।

ब्रिटेन में जिला पार्षद बने रोहित अहलावत

पानीपत। अंतरराष्ट्रीय जाट संसद के हरियाणा प्रदेश अध्यक्ष डॉ नवीन नेन भालसी ने बताया कि युवा समाजसेवी रोहित अहलावत ने पिछले ब्रिटेन में नगर पार्षद का चुनाव जीता था, एक साल के अंदर ही जिला पार्षद का चुनाव जीत लिया। रोहित अहलावत ने वॉकिंगहैम बरो काउंसिल के हॉकडन वार्ड चुनाव लड़ा और जीत गए हैं। वहीं, डॉ नवीन नेन भालसी ने बताया कि हॉकडन वार्ड सतारूड पार्टी लिबरल डेमोक्रेट्स का गढ़ था, यहां कंजरवेटिव पार्टी का कोई जनाधार नहीं था फिर भी रोहित ने कंजरवेटिव पार्टी के टिकट पर चुनाव लड़ा और अपने सेवा भाव के बल चुनाव जीत गए। स्मरणीय है कि रोहित अहलावत को छोटे अवतार भगवान परशुराम का कर दिया था। जबकि रोहित की जीत में



ब्रिटेन प्रवास के दौरान डॉ नवीन नेन भालसी का अभिवादन करते हुए रोहित अहलावत।

मुख्य रणनीतिकार अमीन अहलावत, पवन त्यागी, साक्षी सिंह, सीमा अहलावत, निशा, सुनीमा प्रेवल, विक्रम रावत, प्रवीण अहलावत, हरीश दहिया आदि रहे। इधर, डॉ नवीन नेन भालसी ने रोहित अहलावत को जीत पर बधाई दी है।

बिजली निगम पानीपत में 3 नए वायुरोधी सब स्टेशन बनाएगा

पानीपत। उत्तर हरियाणा बिजली वितरण निगम की ओर से पानीपत जिले में तीन नए एयर इंसुलेटेड यानी वायुरोधी सब स्टेशन बनाए जाएंगे। इन पर करीब 25 करोड़ की राशि खर्च होगी। ये सब स्टेशन जीटी रोड पर गांव बडौली में

जॉइंट हाइवे पर गांव कवी में और रोहतक हाइवे पर गांव महाराणा में को चिह्नित किया गया है। यहां सब स्टेशन बनने से आसपास के करीब 36 गांव को निर्बाध बिजली आपूर्ति मिल सकेगी। बिजली निगम ने ये काम उत्तर प्रदेश की एजेंसी

तीन सब स्टेशन एयर इंसुलेटेड तकनीक पर आधारित होंगे

बढ़ते लोड को देखते हुए बिजली निगम ने जिले की तीनों दिशाओं में सब स्टेशन बनाने का फैसला किया है। जिससे मौजूदा सब स्टेशन पर पड़ने वाले लोड को विभाजित कर इन सब स्टेशनों पर डायवर्ट कर दिया जाएगा। जिससे 11 केवी के फीडरों को पर्याप्त और निर्बाध बिजली मिल सकेगी। वहीं, तीन सब स्टेशन एयर इंसुलेटेड तकनीक पर आधारित होंगे। ये सब स्टेशन की एक नई तकनीक होती है। इससे पहले गैस इंसुलेटेड सब स्टेशन तैयार किए जाते हैं। इनमें रखरखाव का खर्च कम होता है। एजेंसी को इस राशि में सब स्टेशन के निर्माण से लेकर कनेक्शन और लाइन को जोड़ने का काम भी करना होगा। इधर, एक्साईजन् सब स्टेशन सब डिवाइजन् आदित्य कुंडू ने बताया कि गांव बडौली, कवी, महाराणा में तीन नए सब स्टेशन बनाए जाएंगे। इन पर करीब 25 करोड़ खर्च होंगे। एजेंसी को इनका काम दे दिया है। ये काम करीब एक साल में पूरा होगा। जिससे जिले के करीब 36 गांव के लोगों को 24 निर्बाध बिजली सप्लाई मिल सकेगी।

आरवनस को दिया है। इन सब स्टेशन से 33 केवी के साथ 11 केवी की लाइनों को भी जोड़ा जाएगा। ये काम एक साल में पूरा होने की उम्मीद है। इधर, ग्रामीण क्षेत्र में बढ़ते

सुसशलियों से परेशान विवाहिता छत से कूदी

पानीपत। पानीपत की मुखौजा कॉलोनी में सविता पत्नी धर्मेंद्र ने अपने समसुरालियों को प्रताड़ना से परेशान होकर मकान की दूसरी मंजिल से छलांग लगा दी। गंभीर रूप से घायल महिला को समसुरालियों ने पहले नजदीकी निजी अस्पताल में दाखिल करवाया। जहां से डॉक्टरों ने उसे रोहतक पीजीआई रेफर कर दिया, जहां सविता की मौत हो गई। इधर, सविता के मौत के

मामले में उसके पिता प्रेम चंद निवासी जाटवा मोहल्ला, बहादुरगढ़ में आरोप लगाया कि सविता की समसुरालियों पर दूसरी मंजिल से धक्का दिया है। जबकि थाना मॉडल टाउन पुलिस ने प्रेम चंद की शिकायत पर सविता ने ससुरा चोल सिंह, चोल सिंह के भाई की मंत्री, उसकी सास

के भतीजे रविंद्र, ननद बाला व बेबी, बाला के बेटे हिमांशु पर आत्महत्या के लिए उकसाने का केस दर्ज करवाया है। वहीं, सविता के दो बच्चे हैं, जबकि पति धर्मेंद्र सन 2022 में संदिग्ध हालात में लापता हो गया था, जिसका अभी तक कोई सुराग नहीं लगा है।

हरिभूमि न्यूज ▶▶▶ कुरुक्षेत्र



कार्यक्रम के मुख्य अतिथि कुरुक्षेत्र विश्वविद्यालय के कुलपति प्रोफेसर सोमनाथ सवदेवा प्रदर्शनी का अवलोकन करते हुए। फोटो: हरिभूमि

जानकारी देते हुए बताया कि सभी कलाकार जो भारतवर्ष के कोने-कोने से कुरुक्षेत्र विश्वविद्यालय में पहुंचे उन्होंने अपनी बेहतरीन कलाकृतियां दिखाईं और सभी पेंटिंग प्रदर्शनी का हिस्सा बनीं इस कला उत्सव के माध्यम से सभी ललित कला विभाग के विद्यार्थियों ने

खबर संक्षेप

घर में घुसकर दंपती पर किया हमला

यमुनानगर। मकान खाली करवाने को लेकर कुछ युवकों ने घर में घुसकर दंपती पर चाकू से हमला कर दिया। हमले में दंपती घायल हो गया। आजाद नगर निवासी रीना ने पुलिस को दी शिकायत में बघाया कि वह अपने माता पिता के मकान में 15 वर्ष से बच्चों सहित रह रही है। आरोप है कि पड़ोसी डोली उनके साथ झगड़ा करती है। वह मकान खाली कराना चाहती है। शनिवार दोपहर को आरोपी डोली अपने बेटे वासु, वरुण, दीपू, गोरू व पांच-छह अन्य युवकों के साथ मकान के अंदर घुस आए। आरोपियों ने गाली गलौज करते हुए मारपीट शुरू कर दी। वरुण ने चाकू निकाल कर उसके पति पर हमला कर दिया। जिसमें वह घायल हो गए। शोर सुनकर जब अन्य लोग मौके पर पहुंचे तो आरोपी उन्हें जान से मारने की धमकी देकर फरार हो गए।

शत प्रतिशत मतदान के लिए आगे आए सामाजिक संस्थाएं

यमुनानगर। लोकसभा के महापर्व में अधिक से अधिक मतदान के लिए जिला प्रशासन द्वारा मतदाता जागरूकता अभियान चलाया जा रहा है। इस अभियान का उद्देश्य लोगों को शत प्रतिशत मतदान के लिए जागरूक करना है। जिला के अतिरिक्त उपायुक्त आयुष सिन्हा ने जिला भर के एनजीओ व सामाजिक संगठनों को मतदाता जागरूकता के अभियान में सक्रिय सहयोग करने के लिए आह्वान किया है। अतिरिक्त उपायुक्त आयुष सिन्हा ने कहा कि जिस प्रकार से हम अपने त्योंहों को मनाते हैं। उसी प्रकार जिलावासी लोकतंत्र के पर्व को उत्साह व हृषारल्लास से मनाएं।

बैठक में जीएसटी का मुद्दा उठाया

साइबर ठगों ने सिविल अस्पताल में एमओ के पद पर कार्यरत योगेश नगर कालोनी निवासी आकांक्षा सिंह के साथ ठगी की। आरोपी ने उसके अकाउंट में ज्यादा पैसे भेजने की बात कहकर अपने अकाउंट में 50 हजार रुपये डलवा लिए। जब उसने जांच की तो उसके अकाउंट में पैसे नहीं भेजे गए थे। पुलिस ने मामले की जांच के बाद अज्ञात के खिलाफ धोखाधड़ी के आरोप में केस दर्ज

ब्राह्मण धर्मशाला रादौर में मंडारा 10 मई को

हरिभूमि न्यूज ►► यमुनानगर

गौड ब्राह्मण सभा रादौर की ओर से भगवान परशुराम जयंती के अवसर पर 10 मई को दोपहर 12 बजे कस्बपा की ब्राह्मण धर्मशाला में विशाल भंडारे का आयोजन किया जाएगा। जिसमें हजारों श्रद्धालु प्रसाद ग्रहण करेंगे। जयंती के अवसर पर सुबह 9 बजे धर्मशाला में हवन यज्ञ का आयोजन होगा। जिसमें स्थानीय लोग आहुति डालकर सभी के लिए मंगल कामना करेंगे। सभा के प्रधान जितेंद्र शर्मा चन्नी व बार कार्डिसल के पूर्व प्रधान एडवोकेट अजय शांडिल्य ने बताया कि समाज की ओर से हर वर्ष भगवान परशुराम जयंती के अवसर पर कार्यक्रम का आयोजन किया जाता रहा है। जिसमें सभी मिलजुल कर सहयोग करते हैं। कार्यक्रम में भाग लेने के लिए समाज के लोगों को न्योता दिया गया है। गौड ब्राह्मण सभा की ओर से समाज की भलाई के लिए बढचढ़ कर कार्य किए जा रहे हैं। जिससे समाज का भला हो सके।

उपायुक्त ने की गर्मी व लू से बचाव के लिए एहतियात बरतने की अपील

लू से बचाव के लिए सभी विभाग उठाएं जरूरी कदम

हरिभूमि न्यूज ►► यमुनानगर

मौसम में बदलाव के दृष्टिगत केंद्रीय गृह मंत्रालय द्वारा लोगों को लू व गर्मी की तीव्रता से बचाव को लेकर एडवाइजरी जारी की है। उक्त जानकारी उपायुक्त एवं आपदा एवं प्रबंधन प्राधिकरण के चैयरमैन कैप्टन मनोज कुमार ने रविवार को अपने कार्यालय में बातचीत करते हुए दी है। उन्होंने सभी विभागीय अधिकारियों व कर्मचारियों को जारी की गई एडवाइजरी के अनुसार जरूरी प्रबंध सुनिश्चित करने के निर्देश दिए हैं। उपायुक्त कैप्टन



यमुनानगर। एडवाइजरी की जानकारी देते हुए उपायुक्त कैप्टन मनोज कुमार।

मनोज कुमार ने बताया कि गर्मी व लू से बचाव के लिए गृह मंत्रालय भारत सरकार द्वारा इस संदर्भ में एडवाइजरी जारी की गई है। जिसमें हर विभाग के लिए विशेष दिशा निर्देश दिए गए हैं। जिनकी

जिला पुलिस प्रशासन ने अपराध व कानून एवं व्यवस्था की समीक्षा की झूठी शिकायत मिलने पर नियमानुसार कार्रवाई सुनिश्चित करें: पुनिया



यमुनानगर। जिला सचिवालय में आयोजित जिलास्तरीय अपराध गोष्ठी में पुलिस अधीक्षक गंगाराम पुनिया।

का समय पर निस्तारण करें। थाने में आनी वाली प्रत्येक शिकायत का विधिवत रूप से इंद्राज कर शिकायतकर्ता को उसकी रसीद देना सुनिश्चित करें। झूठी शिकायत मिलने पर नियमानुसार कार्रवाई सुनिश्चित करें। ताकि झूठी शिकायत देने वालों के दिमाग में कार्रवाई का डर हो और उन्हें बढ़ावा न मिले। लंबित शिकायतों का समयावधि में निपटारा करें। पुलिस अधीक्षक गंगाराम पुनिया ने कहा कि सभी शिकायतों का फीडबैक लिया जा

रहा है। जिस पर विशेष नजर रखी जा रही है। साथ ही अस्पताल से आने वाले रुकों पर की गई कार्रवाई का भी फीडबैक लिया जा रहा है।

लोकसभा चुनाव को लेकर दिए दिशा निर्देश

पुलिस अधीक्षक गंगाराम पुनिया ने सभी अधिकारियों को आदर्श चुनाव आचार संहिता का पालन करने तथा आगामी 25 में होने वाले लोकसभा आम चुनाव को पूरी तरह से निष्पक्ष स्वतंत्रता शांतिपूर्ण रूप से करवाने के लिए तैयारी में जुट जाने के निर्देश दिए। उन्होंने कहा कि चुनाव से संबंधित किसी भी कार्य को शीघ्र पूरा करें। चुनाव आयोग के निर्देशों की दृढ़ता से पालन करें तथा मांगे गए जवाब को निर्धारित समय अवधि में संबंधित अधिकारियों को भेजना सुनिश्चित करें। उन्होंने सभी थाना प्रभारी को निर्देश दिए कि अपने थाना क्षेत्र के लाइसेंस असला धारकों के शत प्रतिशत असले जमा

करवाए जाने के निर्देश दिए।

असामाजिक तत्वों पर कसें शिकंजा

पुलिस अधीक्षक गंगाराम पुनिया ने गोष्ठी में सभी अधिकारियों को पेट्रोलिंग व चेंकिंग अभियान को और अधिक प्रभावी रूप से चलाने के निर्देश दिए। उन्होंने कहा कि चुनाव को प्रभावित करने वाले असामाजिक तत्वों, शराब तस्करों और अवैध हथियारों की तस्करों पर रोक लगाने के लिए सभी प्रभावी कदम उठाएं। उन्होंने उद्युचोषित, जमानत तर्क, अति वांछित अपराधियों, पैरोल जम्पर अपराधियों के खिलाफ विशेष अभियान चला कर उनके खिलाफ सख्त से सख्त कार्रवाई किए जाने के निर्देश दिए। इसके अलावा जिला के साथ लगती उत्तर प्रदेश की सीमा पर पूरी चौकसी बरते। इंटर स्टेट नाको पर नाकाबंदी कर आने जाने वाले वाहनों तथा व्यक्तिओं पर पैनी नजर रखें। आदतन अपराधियों की दैनिक गतिविधियों पर पहली नजर रखें।

करवाए जाने के निर्देश दिए।

भगवान परशुराम हैं न्याय के देवता: नवीन

हरिभूमि न्यूज ►► यमुनानगर

जयहिंद सेना प्रमुख नवीन जयहिंद ने कहा कि भगवान परशुराम न्याय के देवता हैं। वह सभी बिरादरियों के पूजनीय हैं। उनके जन्मोत्सव को रोहतक के पहलवार में 19 मई को धूमधाम से मनाया जाएगा। उक्त जानकारी जयहिंद सेना प्रमुख नवीन जयहिंद ने रविवार को शहर के मॉडल टाउन स्थित होटल में प्रेसवार्ता में दी। इससे पहले उन्होंने जनसंपर्क कर लोगों को जन्मोत्सव समारोह में पहुंचने के लिए आमंत्रित किया। जयहिंद सेना प्रमुख नवीन जयहिंद ने कहा कि 36 बिरादरी में अगर किसी के साथ भी अन्याय हो रहा हो तो उन्हें आवाज उठानी चाहिए और हमेशा दूसरों की भलाई के लिए तैयार रहना चाहिए। गरीब कमजोर की लड़ाई लड़ने वाला ही परशुराम का असली अनुयायी होता है। जो आवाज नहीं उठा सकते वह किसी भी भगवान के भक्त नहीं हो

सकते हैं। जयहिंद ने कहा कि आगामी 19 मई को पहलवार में भगवान परशुराम जन्मोत्सव मनाया जाएगा। जिसमें 36 बिरादरी का भाईचारा कायम होगा। उन्होंने कहा कि यह कार्यक्रम पूरी तरह गैर राजनीतिक और सामाजिक होगा। किसी भी तरह की बयानबाजी इस कार्यक्रम में नहीं की जाएगी। इस दौरान देशी घी का भंडारा किया जाएगा और 36 बिरादरी के लोग प्रसाद ग्रहण करने पहुंचेंगे। उन्होंने यमुनानगर के जिले के सभी समाज के लोगों से समारोह में पहुंचने के लिए निमंत्रण दिया। मौके पर संदीप शर्मा, मोहन लाल भारद्वाज, प्रदीप शर्मा, वीरेंद्र त्यागी, एडवोकेट अजय त्यागी व अमित आदि मौजूद रहे।

साइबर ठगों ने सिविल अस्पताल संस्कारशाला कार्यक्रम का किया आयोजन की एमओ को लगाया चूना

हरिभूमि न्यूज ►► यमुनानगर

साइबर ठगों ने सिविल अस्पताल में एमओ के पद पर कार्यरत योगेश नगर कालोनी निवासी आकांक्षा सिंह के साथ ठगी की। आरोपी ने उसके अकाउंट में ज्यादा पैसे भेजने की बात कहकर अपने अकाउंट में 50 हजार रुपये डलवा लिए। जब उसने जांच की तो उसके अकाउंट में पैसे नहीं भेजे गए थे। पुलिस ने मामले की जांच के बाद अज्ञात के खिलाफ धोखाधड़ी के आरोप में केस दर्ज



खिलाफ धोखाधड़ी के आरोप में केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार आकांक्षा सिंह ने पुलिस को दी शिकायत में बताया कि एक मई को उनके पास अनजान नंबर से कॉल आया। कॉल करने वाले ने कहा कि वह उसके पापा का दोस्त बोल रहा है। उसे कुछ रुपये आपके पापा के खाते में ट्रांसफर करने हैं। वह नहीं हो रहे हैं। इसलिए अपना अकाउंट नंबर दे दो। कॉल करने वाले ने अपना नाम अशोक वर्मा बताया। आरोपी ने उन्हें बाताओं में

उलझा लिया और खाते में दस रुपये भेजे। इसके बाद उसके पास 20 हजार रुपये जमा होने का मैसेज आया। फिर 50 हजार रुपये जमा होने का मैसेज आया। थोड़ी देर बाद उसी नंबर से दोबारा कॉल आया और कहा कि उससे गलती से 50 हजार रुपये अधिक डल गए हैं। उसे केवल 25 हजार रुपये भेजने थे। आरोपी की बातों में आकर उसके खाते में दो बार कर रुपये वापस डाल दिए। जब उसने अपना अकाउंट की जांच की तो उसके अकाउंट में कोई भी पैसे नहीं भेजा गया था। इस प्रकार साइबर ठग ने उसके साथ ठगी की है। उसने मामले की सूचना साइबर क्राइम थाना पुलिस को दी। पुलिस ने मामले की जांच के बाद अज्ञात के खिलाफ केस दर्ज कर कार्रवाई शुरू कर दी।

कार्यक्रम में बच्चों को संस्कारवा

बनाए जाने के लिए किया गया आह्वान

बच्चों को नैतिक मूल्यों से जोड़कर बनाए पूर्ण नागरिक: भारती

हरिभूमि न्यूज ►► यमुनानगर

दिव्य ज्योति जाग्रति संस्थान के समग्र शिक्षा प्रकल्प मंथन (सम्पूर्ण विकास केंद्र) के तत्वावधान में रविवार को जगाधरी के हनुमान गेट के नजदीक स्थित आश्रम में संस्कारशाला कार्यक्रम का आयोजन किया गया। कार्यक्रम में साध्वी दीपा भारती ने बच्चों को संस्कारवा बनाए जाने के लिए आह्वान किया। कार्यक्रम में करीब तीन सौ बच्चों ने भाग लिया। साध्वी दीपा भारती ने फरमाया कि बच्चे हमारे समाज का भविष्य हैं। उन्हें



यमुनानगर। जगाधरी में दिव्य ज्योति जाग्रति संस्थान द्वारा आयोजित संस्कारशाला कार्यक्रम का दीप प्रज्वलित करके शुभारंभ करते हुए व बच्चों को पुरस्कार देकर सम्मानित करते हुए अतिथि।



हमारे समाज का वह वर्ग है जिन्हें आज अच्छे संस्कार एवं नैतिक मूल्यों से पोषित करने की आवश्यकता है। दिव्य ज्योति जाग्रती संस्थान ने मंथन प्रकल्प के द्वारा मानव जीवन के मूल्यों का उत्थान और भारत के भविष्य का निर्माण करने का संकल्प धारण किया है। संस्कारशाला कार्यक्रम में करीब तीन सौ बच्चों ने भाग लिया। मौके पर दिव्य ज्योति जाग्रति संस्थान की जगाधरी शाखा के संयोजक स्वामी

गुरु ज्ञानानन्द ने भी बच्चों को भी आशीर्वाद वचन कहे। मौके पर बच्चों ने नृत्य, क्विज, व्याख्यान आदि में भाग लेकर अपनी प्रतिभा का प्रदर्शन किया। इस अवसर पर विभिन्न गतिविधियों में भाग लेने वाले बच्चों को पुरस्कार देकर सम्मानित किया गया। मौके पर प्रेम मित्तल, रणधीर गर्ग, ललित शर्मा, कुलदीप शर्मा, प्रवीण मित्तल, आशीष गुप्ता, हरेंद्र कुमार व हरीश पटपटिया आदि मौजूद रहे।

बराड़ा में महाराणा प्रताप की जयंती नौ को

क्षत्रिय समाज ने समारोह के लिए समाज के नेताओं ने कलावड समेत कई गांव में किया जनसंपर्क

समारोह में पहुंचने के लिए दिया निमंत्रण

हरिभूमि न्यूज ►► यमुनानगर

क्षत्रिय समाज द्वारा नौ मई को बराड़ा में महाराणा प्रताप की जयंती के अवसर पर आयोजित समारोह के लिए रविवार को किसान मजदूर संगठन के राष्ट्रीय अध्यक्ष ठाकुर सिंह के नेतृत्व में समाज के नेताओं ने गांव कलावड व भंभोली समेत विभिन्न गांव में जनसंपर्क किया। इस दौरान उन्होंने लोगों को बराड़ा में आयोजित होने वाले जयंती समारोह में पहुंचने के लिए निमंत्रण दिया।



यमुनानगर। गांव कलावड में महाराणा प्रताप की जयंती समारोह के लिए लोगों को निमंत्रण देते हुए ठाकुर पूर्ण सिंह।

जनसंपर्क की आगुवाई कर रहे किसान मजदूर संगठन के राष्ट्रीय अध्यक्ष ठाकुर पूर्ण सिंह ने कलावड में कहा कि वीर शिरोमणि महाराणा प्रताप ने विषम परिस्थितियों में भी अपना धैर्य नहीं खोया। उन्होंने धर्म, मातृभूमि और राष्ट्र पर कभी आंच नहीं आने दी। उन्होंने कहा कि वीर शिरोमणि महाराणा प्रताप का परिवार

वह परिवार है जिनकी तेरह पीढ़ियों ने लगातार सैंकड़ों वर्षों तक मुगलों के आतंक से हिन्दू धर्म व भारत भूमि की रक्षा के लिए अपना सर्वस्व बलिदान कर दिया। महाराणा प्रताप ने कभी भी विषम परिस्थिति में भी धैर्य नहीं खोया और अपने राज्य तथा अपनी सेना से कई गुना अधिक बड़ी मुगल सल्तनत को सेना को

एक दो बार नहीं, बल्कि हर बार युद्ध में पराजित कर अपने धर्म तथा राष्ट्र की रक्षा की। ठाकुर पूर्ण सिंह ने कहा कि क्षत्रिय समाज के खून में राष्ट्र व धर्म के लिए त्याग, प्रेम व बलिदान जन्म से ही होता है। आजकल की सेक्युलर राजनैतिक पार्टियों को हमें ज्ञान देने के स्थान पर हमारे महापुरुषों का अनुसरण कर उनसे राष्ट्र व धर्म के प्रति अपने कर्तव्यों व समर्पण का ज्ञान लेना चाहिए। मौके पर ग्रामीणों ने ठाकुर पूर्ण सिंह समेत उनके साथ आए क्षत्रिय समाज के नेताओं को फूलमालाएं पहनाकर जयमार्ग का ज्ञान लेना किया। उन्होंने क्षत्रिय समाज समेत सभी 36 बिरादरियों के लोगों को बराड़ा में आयोजित महाराणा प्रताप जयंती समारोह में पहुंचने के लिए निमंत्रण दिया।

दो सूने घरों से नकदी और आभूषण चोरी

पुलिस ने अज्ञात चोरों के खिलाफ किया केस दर्ज

हरिभूमि न्यूज ►► यमुनानगर

जिले में चोरों ने दो सूने घरों के ताले तोड़कर नकदी व आभूषण चोरी कर लिए। पुलिस ने दोनों मामलों की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार कुलदीप नगर निवासी नरेंद्र सिंह ने बताया कि उसकी तबीयत खराब हो गई थी। जिस पर वह अस्पताल में दाखिल हो गया। वहां से वापस आकर देखा तो कमरे का ताला टूटा हुआ था। बैड के अंदर रखी अटेंची से सोने की

अंगूठी व एक सोने की चेन गायब मिली। उसने चोरी की सूचना पुलिस को दी। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। उधर, गांव हबेली निवासी जसविंदर कौर ने पुलिस को दी शिकायत में बताया कि वह अपने मकान में अकेली रहती है। आठ दिन पहले वह अपने मायके गई थी। इस दौरान पड़ोसी साधु ने उसे फोन करके बताया कि उसके मकान के ताले टूटे हुए हैं। सूचना मिलते ही उसने वापस आकर देखा तो अलमारी का लॉकर टूटा मिला। जिसमें से दस हजार रुपये व जेवरात चोरी किए गए थे। उसने मामले की सूचना पुलिस को दी।

तिरंगा मार्च निकालकर मतदाताओं को मत डालने के लिए किया जाएगा जागरूक

हरिभूमि न्यूज ►► यमुनानगर

शहर की ग्रीन पार्क में महिला किट्टी कमेटी की बैठक रविवार को आयोजित हुई। बैठक में लोकसभा चुनाव के मतदान में अधिक से अधिक मतदान करवाए जाने के लेकर नौ मई को तिरंगा मार्च निकालकर मतदाताओं को जागरूक करने का निर्णय लिया गया। किट्टी कमेटी की सदस्य निधि पुरी, मंजू बहल, वीना मक्कड़, स्नेह अग्रवाल, रश्मी मलिक व आरती गांधी आदि ने बताया कि किट्टी कमेटी की सदस्य समय समय पर सामाजिक व धार्मिक कार्यक्रम आयोजित करती रहती हैं। गत विधानसभा चुनावों में किट्टी कमेटी



यमुनानगर। ग्रीन पार्क में आयोजित किट्टी महिला कमेटी की बैठक में भाग लेती सदस्य।

ने ग्रीन पार्क वेलफेयर सोसाइटी के साथ मिलकर मतदाताओं को जागरूक करने को लेकर तिरंगा मार्च निकाला गया था। इस बार भी लोकसभा चुनाव में अधिक से अधिक मतदान करने के लिए नौ मई को ग्रीन पार्क व रामपुर आदि समेत अन्य स्थानों पर तिरंगा मार्च निकाला जाएगा। मौके पर कमेटी सदस्य अलका मेहता, मंजू कोहली, संगीता सिंगल, नीलम नागपाल, मंजू वधावन, सीमा ठाकुर व ईशा शर्मा ने बताया कि तिरंगा मार्च में जागरूकता के लिए स्लोगन लिखी पट्टिकाएं भी साथ लेकर स्कूली बच्चे चलेंगे।

शहर की ग्रीन पार्क में महिला किट्टी कमेटी की बैठक रविवार को आयोजित हुई। बैठक में लोकसभा चुनाव के मतदान में अधिक से अधिक मतदान करवाए जाने के लेकर नौ मई को तिरंगा मार्च निकालकर मतदाताओं को जागरूक करने का निर्णय लिया गया। किट्टी कमेटी की सदस्य निधि पुरी, मंजू बहल, वीना मक्कड़, स्नेह अग्रवाल, रश्मी मलिक व आरती गांधी आदि ने बताया कि किट्टी कमेटी की सदस्य समय समय पर सामाजिक व धार्मिक कार्यक्रम आयोजित करती रहती हैं। गत विधानसभा चुनावों में किट्टी कमेटी

खबर संक्षेप

6 तक दाखिल कर जाएंगे नामांकन

अंबाला। जिला निर्वाचन अधिकारी एवं उपयुक्त डॉ. शालीन ने बताया कि लोकसभा आम चुनाव 2024 के दृष्टिगत नामांकन भरने की अंतिम तिथि 6 मई दिन सोमवार सांय 3 बजे तक है। उन्होंने बताया कि मंगलवार 7 मई को नामांकन पत्रों की जांच पड़ताल की जाएगी जबकि 9 मई को दोपहर 3 बजे तक उम्मीदवार अपना नामांकन वापिस ले सकेंगे। इसी दिन बाद दोपहर चुनाव में खड़े प्रत्याशियों की सूची जारी कर दी जाएगी।

स्कूल फाउंडेशन डे होगा आयोजित

अंबाला। पुलिस डीएवी पब्लिक स्कूल में सोमवार को स्कूल फाउंडेशन डे समारोह एवं नवनिर्मित चक्रव्यूह द नो-टू-ड्रग एजुकेशनल एक्सेप रूम का उद्घाटन किया जाएगा। विद्यालय के प्राचार्य डॉ. विकास कोहली ने बताया कि इस कार्यक्रम में मुख्य अतिथि डीजीपी शत्रुजीत कपूर होंगे। एडीजीपी ओपी सिंह कार्यक्रम में विशिष्ट अतिथि के रूप में शिरकत करेंगे। आईजी शिवास कविराज व एसपी जसदीप सिंह रंधावा भी समारोह में मुख्य रूप से मौजूद रहेंगे।

पूर्व सैनिक व वीरंगनाएं डाटा करवाएं अपडेट: शर्मा

कैथल। जिला सैनिक एवं अर्ध सैनिक कल्याण विभाग के अधिकारी ओपी शर्मा ने बताया कि जिला के भूतपूर्व सैनिकों एवं वीर नारियों का डाटा इस कार्यक्रम में अपडेट किया जाना है। जिला के सभी भूतपूर्व सैनिक एवं वीर नारियां अपना संपूर्ण ब्यौरा कार्यालय में मौजूद प्रोफार्मा अनुसार जल्द जमा करवाएं, ताकि डाटा विभाग के पोर्टल पर अपडेट किया जा सके एवं भविष्य में पेंशन लेने में परेशानी नहीं आए।

राष्ट्रीय लोक अदालत का आयोजन 11 को

जाँद। हरियाणा राज्य विधिक सेवा प्राधिकरण द्वारा जिला हिदायतों के अनुसार जिला न्यायिक परिसर व उपमंडल न्यायिक परिसर में राष्ट्रीय लोक अदालत का आयोजन आगामी 11 मई को किया जाएगा। जिला विधिक सेवाएं प्राधिकरण की सचिव एवं मुख्य न्यायिक दंडाधिकारी मॉनिफा ने बताया कि स्थानीय न्यायिक परिसर में आयोजित की जाने वाली इस राष्ट्रीय लोक अदालत में लोग हर प्रकार के विवादों को समाधान के लिए रख सकते हैं। राष्ट्रीय लोक अदालत में विवादों के समाधान के लिए आमजन की सुविधा अनुसार चार बेंच बनाए गए हैं।

फ्री प्वाइंट का झांसा देकर टगी का आरोपी गिरफ्तार जाँद

जाँद। साइबर थाना पुलिस ने क्रेडिट कार्ड पर फ्री प्वाइंट ऑफर का झांसा देकर लगभग साढ़े 97 हजार रुपये की धोखाधड़ी करने के आरोपित को गिरफ्तार किया है। जुलाना निवासी नवीन ने बताया कि उसके पास फोन पर कॉल आई। कॉल करने वाले व्यक्ति ने क्रेडिट कार्ड पर फ्री प्वाइंट ऑफर की बात कही। संदेह होने के चलते उसने फोन को काट कर रिचर्ज ऑफ कर दिया। कुछ समय के बाद जब उसने फोन को ऑन किया तो उसके क्रेडिट कार्ड से साढ़े 97 हजार रुपये गायब थे। साइबर पुलिस ने आरोपी मूलतः राजस्थान हाल आबाद गिरफ्तार एमपी निवासी राहुल को गिरफ्तार कर लिया है।

नशीला पदार्थ पिलाकर महिला का यौन शोषण

जाँद। गढ़ी थाना इलाके में महिला को नशीला पदार्थ देकर यौन शोषण करने तथा उसके जेवरत कब्जे में रखने पर महिला थाना पुलिस ने छह लोगों के खिलाफ मामला दर्ज किया है। सोनोपत इलाके की एक महिला ने बताया कि वह गढ़ी थाना इलाके में विवाहित है। रिश्ते में देवर लगने वाले सुनील ने उसे कोल्ड ड्रिंक में नशीला पदार्थ पिला दिया और उसके साथ दुष्कर्म किया। जिसके बाद वह पति को छोड़ कर सुनील के घर आ गई। सुनील ने उसका यौन शोषण करना शुरू कर दिया। जब उसने सुनील के साथ शादी के लिए दबाव डाला तो उसने शादी करने से मना कर दिया। महिला थाना पुलिस ने पीड़िता की शिकायत पर सुनील, उसके पिता लीलू राम, भाई जसबीर, प्रवीन, सचिन, अनिता के खिलाफ मामला दर्ज कर लिया है।

हरिभूमि
आवश्यक सूचना
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-
हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं. : 9253681019-20, फोन : 9253681010, 9253681005

एजेंटों ने घर में बंधक बनाकर रखा भूखा-प्यासा पुर्तगाल की बजाय भेजा ईरान एजेंटों पर मारपीट का आरोप

पुलिस ने एजेंट के साथ हरियाणा पुलिस के जवान के खिलाफ कबूतरबाजी का केस दर्ज किया

युवक को पुर्तगाल की जगह ईरान भेज दिया। यहां युवक को बंधक बनाकर भूखा प्यासा रखा गया। युवक के पिता का आरोप है कि उसका बेटा मुश्किल हालत में वापिस लौटा है। अब पुलिस ने उसकी शिकायत पर केस दर्ज किया है। एजेंट वा पुर्तगाल भेजने के नाम पर 5 लाख रुपए की ठगी करने का भी आरोप लगाए हैं।

यमुनानगर के गांव खेड़ी दर्शन सिंह के भगवान सिंह ने बताया कि वह अपने बेटे सिमर सिंह को पुर्तगाल भेजना चाहता था। उसने अपने जीजा जगजीत सिंह से बात की तो उसने अपने जानकार गुरमेल सिंह से मुलाकात कराई। कैथल के गुहला का गुरमेल सिंह हरियाणा पुलिस में नौकरी करता है। गुरमेल सिंह ने कैथल के चीका के गुरमीत वर्मा के बारे में बताया कि वह विदेश भेजने का काम करता है। गुरमीत वर्मा से बात की तो उसने बताया कि वह उसके बेटे को एक नंबर में पुर्तगाल भेज देगा। दोनों की 12 लाख रुपए में डील हुई। आरोपी एजेंट ने 3 लाख रुपए यहां से जाने के बाद और बकाया पैसे पुर्तगाल पहुंचने के बाद लेने की बात कही। इसके बाद आरोपी ने उससे पासपोर्ट की स्कैन कॉपी मांगी।

शिकायतकर्ता ने बताया कि, आरोपी ने 17 नवंबर 2022 को अम्बुत्सर एयरपोर्ट पर पहुंचने को कहा। वे एयरपोर्ट पहुंचे तो यहां



पहाड़ियों में छिपा कर रखा जाता था

शिकायतकर्ता के मुताबिक उसके बेटे को 4 लड़के और मिले। उसके बेटा और आर्मीनिया में 1 फरवरी 2023 तक रहे। 2 फरवरी को ईरान भेज दिया। यहां, उसके बेटे व अन्य युवकों को पहाड़ी पर एक घर में डेढ़ माह तक भूखा-प्यासा बंधक बना कर रखा। जब वहां पुलिस आती थी तो इन सभी को उसी पहाड़ी में दूसरी जगह छुपा दिया जाता था। आरोपी मारपीट करते थे। एजेंट से बात की तो उसने कहा कि चिता मत करो। वह उनका रेजिडेंस कार्ड बनवा देगा। यहां उसके बेटे को ब्लैकमेल किया गया। पुर्तगाल में रह रही उसकी बहन ने एजेंट के बंदे को 2 लाख रुपए दिए। उसके बाद सभी को छोड़

आरोपी गुरमीत वर्मा मिला और उसके बेटे को दुबई का वीजा दे दिया। दुबई में उसके बेटे को पाकिस्तानी नागरिक ने रिसीव किया। वो वहां 10 दिन रुका। 26 नवंबर 2022 को दुबई से

लेकिन तब तक वीजा खत्म हो गया था। उसकी बहन ने पुर्तगाल से ईरान पैसे भेजे और फिर वापस इंडिया का वीजा लिया। उसका बेटा 27 मार्च 2023 को वापस इंडिया पहुंचा। शिकायतकर्ता ने आरोप लगाए कि जब उसने आरोपी गुरमीत से संपर्क किया तो पहले बहाने बनावे लगे। उसके बाद अपना मोबाइल बंद कर लिया। आरोप लगाया कि गुरमीत वर्मा व गुरमेल सिंह दोनों जालसाजी करके लोगों को ठगने का काम करते हैं। शिकायत करने पर उसे जान से मारने की धमकी दी गई। पुलिस ने आरोपी पुलिस कर्मचारी समेत दोनों के खिलाफ केस दर्ज कर जांच शुरू कर दी है।

आर्मीनिया की फ्लाइट में बैठा दिया। यहां उसके बेटे को राहुल नाम के व्यक्ति ने रिसीव किया। आरोपी द्वारा पैसे मांगने पर उन्होंने 3 लाख रुपए दे दिए।

पति पर पत्नी ने लगाए आप्राकृतिक यौन संबंध बनाने के आरोप

पुलिस ने ससुरालियों के खिलाफ दर्ज किया केस

हरिभूमि न्यूज. अंबाला

एक विवाहिता ने ससुरालियों पर देहज के लिए प्रताड़ित करने का आरोप लगाया है। उसका आरोप है कि पति नशे में उसके साथ आप्राकृतिक यौन संबंध भी बनाता था। उसने ससुरालियों पर मानसिक व शारीरिक रूप से प्रताड़ित करने के भी आरोप लगाए। पुलिस ने पति, सास-ससुर के खिलाफ मामला दर्ज कर जांच शुरू कर दी है। अंबाला कैंट की

रहने वाली विवाहिता ने बताया कि 11 जुलाई 2021 को उसकी पतिव्याला (पंजाब) के करमनप्रीत सिंह से शादी हुई थी। उसकी यह दूसरी शादी थी। पहली शादी से एक बेटा भी है, जो उनके साथ ही रहता था। शादी के बाद ससुराली देहज के लिए प्रताड़ित करने लगे थे। उसका पति अपने बड़े भाई-भाभी की बातों में आकर मारपीट करता था। विवाहिता ने आरोप लगाए कि उसका पति गलत तरीके से संबंध बनाता था। उसे चाहे कितना भी दर्द हो, लेकिन पति अपनी मनमर्जी करता था। इसकी वजह

से वह बीमार भी रहने लगी थी। ससुराल वालों ने उसका इलाज तक नहीं कराया। उसकी जिंदगी नर्क बना कर रख दी। विवाहिता ने बताया कि उसका गुजारा पति कनाडा जाना चाहता है। इसलिए ससुराल वाले उसके ऊपर अपने मायके से पैसे लाने का दबाव बना रहे थे। उसके माता-पिता बहुत गरीब हैं। पिता ऑटो चला गुजारा पति कर रहे हैं। इसका फायदा ससुराल वाले प्रताड़ित कर रहे थे। उस नौकरानी बना के अपने घर पर रखा। पुलिस ने आरोपी ससुरालियों के खिलाफ केस दर्ज कर जांच शुरू कर दी है।

बाल विवाह के बारे में करें जागरूक

अंबाला। संरक्षण एवं बाल विवाह निषेध अधिकारी अरविंदजीत कौर ने बताया कि बाल विवाह कानूनी अपराध है।

अधिकारियों को 10 मई को अक्षय तृतीया के दिन होने वाले बाल विवाह की रोकथाम बारे आमजन को जागरूक करने के लिए निर्देश

एकजुट हुआ राजपूत समाज, कहा 36 बिरादरी में असर रखता है समाज

महाराणा प्रताप जयंती पर किया बड़ा ऐलान, महापंचायत में कई मुद्दों पर हुई चर्चा

हरिभूमि न्यूज. शहजादपुर

गुजरात, राजस्थान और उत्तर प्रदेश के बाद अब प्रदेश के राजपूतों ने भी भारतीय जनता पार्टी से किनारा करने का ऐलान कर दिया है। महाराणा प्रताप जयंती के अवसर पर रविवार को यहां क्षेत्रीय स्वाभिमान महापंचायत हुई। कार्यक्रम में क्षत्रिय राजपूत करणी सेना के राष्ट्रीय अध्यक्ष डॉ. राज शेखावत ने मुख्यातिथि के तौर पर शिरकत की। महाराणा प्रताप की प्रतिमा पर माल्यार्पण कर दीप प्रज्वलित किया। इस अवसर पर राजपूत समाज के लोगों को संबोधित करते हुए डॉ. राज शेखावत ने भाजपा

के विरोध का झंडा उठाते हुए इनको हराने वाले प्रत्याशी का समर्थन करने का ऐलान किया है। शेखावत ने ऐलान किया की अपने-अपने लोकसभा क्षेत्र में उस प्रत्याशी को वोट दें जो भाजपा ससुरालियों को हराने में समर्थ हो। राजपूत समाज खुद के अलावा 36 बिरादरी में अपना एक असर रखता है। महापंचायत के आयोजन की तैयारियां पिछले बीस दिन से चल रही थी। इस कार्यक्रम को सफल बनाने के पिछले काफी समय से ब्रह्मपाल राणा, वीरेंद्र राणा बिदू और अनिल राणा, भूम सिंह राणा, प्रीतपाल सिंह राणा खड्डा समेत दर्जनों राजपूत नेता सक्रिय थे। महापंचायत में करणी सेवा के अध्यक्ष डॉ. राज सिंह शेखावत ने कहा कि भारतीय जनता पार्टी राजपूतों से अब नफरत करने लगी है।

कब-बुलबुल एक्टिविटी पुस्तक का विमोचन

बच्चों को राष्ट्रीय गोल्डन एरो अवार्ड में सहायक होगी यह पुस्तक : राजेश वशिष्ठ

हरिभूमि न्यूज जाँद

हरियाणा राज्य भारत स्काउट्स एंड गाइड्स के राज्य मुख्यालय चंडीगढ़ में जिला संगठन आयुक्त राजेश वशिष्ठ द्वारा लिखित कब बुलबुल एक्टिविटी पुस्तक का रा'य सचिव मनीराम शर्मा आईएस व रा'य कमिश्नर बुलबुल अमनीत पी कुमार आईएस ने विमोचन किया। जिला संगठन आयुक्त राजेश वशिष्ठ ने बताया कि प्रार्थमिक कक्षाओं के छोटे-छोटे बच्चों को खेल-खेल में शिक्षा



जौद। पुस्तक का विमोचन करते हुए। मिले और बच्चे बिना किसी डर, भय, हिचक के मन लगा कर शिक्षा के प्रति रुचि दिखाएँ, इसी उद्देश्य को ध्यान में रखते हुए उन्होंने लड़कों के लिए कब पैक एक्टिविटी पुस्तक लिखी ताकि बच्चों को प्रवेश, प्रथम चरण, द्वितीय चरण, तृतीय चरण, चतुर्थ चरण के बारे में पूरी जानकारी हासिल हो। उसके बाद लड़कों को राष्ट्रीय स्तर पर मिलने वाला सवारेच अवार्ड गोल्डन एरो अवार्ड मिल सके। लड़कियों के लिए बुलबुल एक्टिविटी पुस्तक लिखी ताकि लड़कियों को प्रवेश, कोमल पंख, रजत पंख, स्वर्ण पंख, हीरक पंख पाठ्यक्रम की पूरी तैयारी करने के बाद सवारेच अवार्ड गोल्डन एरो अवार्ड मिल सके।

कार की टक्कर से युवक की मौत, पत्नी घायल

हरिभूमि न्यूज जाँद

कैथल-चीका रोड पर रविवार सुबह एक कार चालक ने ट्रक को गलत साइड से ओवरटेक करते हुए दो बाइक सवारों चालकों को टक्कर मार दी। कार की टक्कर में एक व्यक्ति की मौत हो गई तथा उसकी पत्नी घायल हो गई। नवीन शर्मा ने बताया कि रविवार सुबह बिजली बोर्ड कांगथली में एसएसए उसका 30 वर्षीय भाई दिनेश बाइक पर अपनी पत्नी सोनिया के साथ चीका जा रहे थे। वह भी उनके साथ एक दूसरी बाइक पर जा रहा था। जब वह गांव पीडल से चीका के बीच पहुंचे तो चीका की तरफ से आ रही एक सफेद रंग की वैगनार कार का चालक लापरवाही से गाड़ी चलाता हुआ आ रहा था। जब वह गलत तरीके से एक ट्रक को ओवरटेक करने लगा तो उसने आगे जा रहे उसके भाई विनोद की बाइक को टक्कर मार दी। संतुलन बिगड़ने पर कार चालक ने दो अन्य मोटरसाइकिलों को भी टक्कर मार दी। कार की टक्कर लगने के बाद उसका भाई दिनेश व भाभी सोनिया सड़क पर गिर गईं। गुहला के सरकारी अस्पताल में ले गया। जहां डॉक्टरों ने उसके भाई दिनेश को मृत घोषित कर दिया। उसकी घायल भाभी सोनिया को पटियाला रेफर किया गया है।

जौद से पटियाला के लिए शुरू हुई बस सेवा

जाँद। रोडवेज डिपो ने जौद से पटियाला के लिए एक और बस सेवा शुरू की है। यह पटियाला में नाइट स्टे करर अगले दिन सुबह जौद के लिए वापसी करेगी। जौद से पटियाला जाने के लिए कोई ट्रेन भी नहीं है। यह बस दोपहर बाद चार बजकर 40 मिनट पर जौद से पटियाला के लिए रवाना होगी। जो संगरूर व पातडा होते हुए 176 किलोमीटर की दूरी तय कर पटियाला पहुंचेगी। जौद से पटियाला का क्रियाया 190 रुपये लगेगा। इस समय जौद से पटियाला के लिए पांच बस चलती हैं। पहली बस सुबह साढ़े पांच बजे, दूसरी बस सुबह 6:20 बजे, तीसरी बस सुबह सात बज कर 50 मिनट, चौथी बस नौ बजकर 20 मिनट व पांचवीं बस 11 बजकर 18 मिनट पर जौद से चलती है।

वाल्मीकि आश्रम में आयोजित होगा विशाल संत सम्मेलन

हर गांव में लोगों को दिया जाएगा निमंत्रण

सिरसगढ़ भगवांती वाल्मीकि आश्रम में मीटिंग के दौरान लिया गया अहम फैसला

हरिभूमि न्यूज. बराड़ा

भगवान वाल्मीकि आश्रम सिरसगढ़ में एक विशेष बैठक का आयोजन किया गया। इसकी अध्यक्षता संस्था के महासचिव मोहन परोचा द्वारा की गई की गई। बैठक में संस्था के पदाधिकारी समाज के बुद्धिजीवी वर्ग सहित वाल्मीकि संत स्वामी चेतनानंद महाराज विशेष रूप से उपस्थित रहे। उन्होंने बताया कि समाज को राजनीतिक, धार्मिक और सामाजिक रूप से संगठित करने हेतु शीघ्र ही वाल्मीकि आश्रम



पर एक विशाल संत सम्मेलन कर धर्म संसद का आयोजन किया जाएगा। इसके लिए शीघ्र ही चर्चा विचार कर तिथि निर्धारित की जाएगी। उन्होंने बताया कि संत समाज को दर्पण दिखाने का कार्य करते हैं। संत ही समाज की दिशा व दशा का निर्धारण करते हैं। संतों की

संगति और मार्गदर्शन से ही समाज की सम्मानजनक स्वीकृति का मार्ग प्रशस्त होता है। इस अवसर पर संस्था के प्रधान सुलिनद्र झाड़ा माजरा ने बताया कि समाज को संगठित करने के लिए उनकी टीम गांव दर गांव जाकर समाज के लोगों को जोड़ने का काम कर रही है। इसके

बहुत ही अच्छे परिणाम मिल रहे हैं। इस मौके पर प्रेस सचिव गौरव कुमार लोट्ट, सतीश लोट्ट कोषाध्यक्ष, प्रचार सचिव जरनैल सिंह, संगठन सचिव हरपाल सिंह कार्यकारिणी सदस्य सुरेश कुमार, विनोद कुमार सचिव संदीप खोड़ा संगठन सचिव संतोष रानी संपर्क

सड़क हादसे में बाइक सवार किसान की मौत



कैथल। घायल युवती को अस्पताल पहुंचाते यातायात पुलिस के कर्मचारी।

चोट आई। हादसे की सूचना मिलते ही यातायात पुलिस के एसआई रमेश चंद्र, एसआई शमशेर सिंह, एचसी विक्रम सिंह की टीम मौके पर पहुंची तथा युवती को कार से बाहर निकालते हुए अपनी गाड़ी की

सहायता से उसे कैथल के सिमस अस्पताल में दाखिल करवाया। यहां पर युवती की हालत खतरे से बाहर बताई जा रही है। युवति के परिजनों ने जान बचाने को लेकर यातायात पुलिस का आभार जताया।

रोटरी क्लब ऑफ अंबाला के गवर्नर ने टीम के साथ क्लासेस का किया मुआयना

प्रोजेक्ट इवनिंग क्लासेज के 12 बच्चों ने 80% से बनाए रिकॉर्ड

हरिभूमि
आवश्यक सूचना
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-
हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं. : 9253681019-20, फोन : 9253681010, 9253681005

हरिभूमि न्यूज. अंबाला

रोटरी क्लब ऑफ अंबाला के गवर्नर रोटैरियन अरुण मॉगिया व उनकी टीम ने प्रोजेक्ट इवनिंग क्लास का निरीक्षण किया। इंड्रिश फाउंडेशन और रोटरी क्लब के सहयोग से चल रहे इस प्रोजेक्ट के कार्य को देख कर उन्होंने फाउंडेशन टीम की सराहना की और इस प्रयास को निरंतर आगे भी ऐसे ही जारी रखने के लिए प्रेरित किया। इससे की अधिक से अधिक बच्चों को शिक्षा प्राप्त हो सके। इस दौरान पूर्व प्रेसिडेंट डॉ. विनय मल्होत्रा, रोटैरियन जेएन अरोड़ा,

और रोटैरियन कनिा जैन भी मौके पर मौजूद रहीं। इसमें पिछले साल का पूरा क्षेत्र का काम रोटरी

क्लब के जिला गवर्नर के सामने पेश किया गया, जिसमें बच्चों के परिणाम क्षेत्र परियोजना की सफलता और उनकी उपलब्धियों को 'इंड्रिश फाउंडेशन' ने प्रस्तुत किया। बता दें कि पिछले 2 साल से रोटरी क्लब ऑफ अंबाला एरिया एक प्रोजेक्ट इवनिंग क्लास को स्यांसर किया गया है। इसके कारण लगभग 80 बच्चे रोजाना एक छत के नीचे बैठकर पढ़ रहे हैं। इसमें टीचर्स की सुविधा भी दी गई है। दूसरे टीचर को प्रियांकुष शर्मा द्वारा एक साल से स्यांसर किया गया है। इसके कारण टांगरी इलाके के सभी जरूरतमंद बच्चे गुणवत्ता शिक्षा

मुफ्त में पा रहे हैं। पिछले साल 9 बच्चों ने इसी क्षेत्र से टॉप रैंक लिया था। इस साल भी 6 से 9वीं तक के 9 बच्चों ने टॉप रैंक हासिल किया है। 12 बच्चों ने 80 फीसदी से उपर अंक प्राप्त किए हैं। यह सब संभव हो पाया है लगातार रोटरी क्लब ऑफ अंबाला के समर्थन से। इस दौरान रोटैरियन प्रेसिडेंट अनिल वर्मा ने बताया कि उनको और उनकी टीम को अच्छा लगता है जब वे बच्चों का परिणाम अच्छा देखते हैं। उनकी दी स्यांसरशिप सही जगह लग रही है। इंड्रिश फाउंडेशन के बच्चों के साथ उनका जुड़ाव बहुत ज्यादा हो गया

है। इससे उन्हें आत्म शांति का अनुभव होता है। फाउंडेशन ने सामाजिक उत्थान के क्षेत्र में अपने प्रशंसकों को गर्व महसूस करने का मौका दे रहा है। संस्थापक नेहा पर्वीन, एचआर मैनेजर वंदना, एचआर कार्यकारी पंकज, जसकीरत और करिमा के साथ मिलकर बच्चों को शिक्षा के माध्यम से जोड़ते हुए रोटरी क्लब ऑफ अंबाला और प्रियांकुष शर्मा का धन्यवाद किया है। उन्होंने कहा कि इस सफलता का श्रेय सिर्फ और सिर्फ रोटरी क्लब ऑफ अंबाला को ही जाता है।